

خاصاتِ خدا

حضرت مولانا فضل الرحمن مراد آبادی

زہد اور ورع کی مثال

مولانا ابوالحسن علی میاں راقم الحروف کے ہم درس بھی ہیں، دوست بھی، اور اب بزرگ بھی۔ مقالہ ذیل انھی کے افادات میں سے ہے۔
ایک اہل اللہ کی زبان سے ایک اہل اللہ کی کہانی۔

رئیس احمد جعفری

محبت و یقین کا طبعی خاصہ زہد و توکل ہے، جو جتنا بڑا صاحبِ محبت اور صاحبِ یقین ہے

اتنا ہی بڑا زہد و متوکل ہے۔

دو عالم سے کرتی ہے بیگانہ دل کو

عجب چیز ہے لذتِ آشنائی

مولانا کے زہد و توکل کے واقعات اولیائے متقدمین اور سلف صالحین کی یاد تازہ کرتے ہیں۔

روپیہ کی قدر

مولوی تاج محل حسین صاحب لکھتے ہیں:

آپ کا توکل محض اللہ پر تھا۔ اگرچہ آخر زمانہ میں جناب نواب صدیق حسن خاں صاحب مرحوم مخفون

نے سو روپیہ ہینڈ بچی ریاست سے کر دیا تھا مگر کبھی آپ نے اس سے اپنا کام نہیں چلایا۔ بلکہ ایک مرتبہ نواب صاحب مرحوم معذور نے کہلا بھیجا کہ سو روپیہ ہینڈ آپ کے پاس ریاست سے جاتا ہے، آپ کو ملتا ہے یا نہیں؟ آپ نے نہایت بے توجہی سے فرمایا کہ "میں نہیں جانتا کہ کیسا سو روپیہ آتا ہے، مجھے تو کبھی ملا نہیں۔ اور حقیقت اس کی یہ تھی کہ چونکہ آپ کے نزدیک روپیہ کی قدر ٹھیکری کے برابر بھی نہ تھی لہذا اس کی طرف التفات نہ تھا۔ اس لیے لڑکے گھر کے منی آرڈرے کو اپنے معارف میں لاتے تھے۔ روزمرہ کے خرچ کا قاعدہ

روزمرہ کے خرچ کا یہ قاعدہ تھا کہ بنیا مقرر تھا۔ آپ کو ادھارہ یا کرتا تھا۔ جب آپ کو فوٹو تھاتے تھے تب اس کا اداکر دیا جاتا تھا۔ اس کے لیے کوئی بی کھاتا نہ تھا۔ دس پانچ نیسے دوکاندار مقرر تھے حتیٰ کہ نقد روپیہ بھی وہی قرض دیتے تھے۔ مگر بیڑ سود کے آپ کو قرض دیتے تھے۔ آپ کو روپیہ لینے کی اس وقت ضرورت ہوتی تھی کہ عرب یا پنجابی یا دلائی یا اسی ہندوستان کے آدمی آتے تھے اور خرچ ان کے پاس نہیں ہوتا تھا تو حضور دس پانچ روپے دے کر رخصت کرتے تھے۔ ہزار ہا روپیہ ماہوار کا خرچ تھا۔ بعض ہینڈ کچھ زائد بھی ہوتا تھا۔ ارباب ملا دال کا خرچ اور بڑی صاحبزادی صاحبہ کا خرچ بھی ہمیں سے تھا۔ قرض لے کر بننے سے کام کرنے میں حضرت قبلہ کی یہ مصلحت تھی کہ اگر مال مشکوک بھی مسلمان میرے پاس بھیجیں گے تو بننے کا فرسے تبادلہ ہو جائے گا۔ تب موافق اس قول کے پاک ہو گیا یعنی تبدیل یہ سے تبدیل ملک ہو گیا۔ آپ نے یہ روش دہلی کی خانقاہوں سے سیکھی تھی۔ حضرت قبلہ ایک گھنٹہ بھی روپیہ نہیں رکھتے تھے جب کسی نے نذر کیا فوراً بیٹے کو بلا کر دے دیتے تھے۔ آپ کے ذاتی مال میں سے لوٹا، ایک دو گھڑے، ایک چار پائی، دو جوڑے کپڑے، اس کے سوا کچھ نہیں تھا۔

فقر کی دولت

ایک مرتبہ الدہ آباد سے ہائی کورٹ کا افسر اس تحقیق کے لیے آیا تھا کہ آپ کے پاس معج ہر ملک کے لوگوں کا اس قدر کیوں رہتا ہے۔ کیونکہ اسی زمانہ میں حیدرآباد سے نواب نور شید جاہ حضرت کے پاس آئے تھے۔ آپ نے فرمایا کہ تو بکے لیے لوگ آتے ہیں۔ ہم ان کے گواہ ہو جاتے ہیں۔ تم بھی شرک

سے توبہ کرو ہم گواہ ہو جائیں گے۔ پھر وہ انگریز بہت خوش ہوا اور کہا کہ: آپ کے خرچ خانقاہ کے لیے اگر فرمایے تو ملکہ کے پاس لکھوں؟ آپ نے فرمایا کہ کیا ضرورت ہے۔ ہمارے پاس خدا کے فضل سے دو جوڑ کپڑے، اور دو لوٹے مٹی کے اور دو گھڑے موجود ہیں۔ مجھے کیا ضرورت ہے۔ وہ انگریز رخصت ہو گیا۔

اسی طرح ایک باد کوئی حاکم آیا ہوا تھا۔ اس نے حضرت کی اخلاقی تقریر سے خوش ہو کر کہا کہ اگر آپ فرمائیں تو آپ کی خانقاہ کے لیے گورنمنٹ سے کچھ مقرر کر ادیں۔ آپ نے فرمایا کہ میں تمہاری گورنمنٹ کا روپیہ لے کر کیا کروں گا۔ خدا کے فضل سے ایک اسی سے بنی ہوئی چار پائی، اور دو لوٹے مٹی کے اور دو گھڑے مٹی کے موجود ہیں۔ اور بعض مرید ہمارے باجرہ لے آتے ہیں۔ اس کی روٹی ہو جاتی ہے۔ بی بی صاحبہ کچھ ساگ یا وال پکا دیتی ہیں۔ اس سے دیکھ کر کھالیتے ہیں۔

حاکم دگرال وگدائے خوشی

مولوی محمد یحییٰ صاحب لکھنؤی نے فرمایا کہ جب آپ لکھنؤ میں تشریف لائے تو مطبوع مصطفائی میں ٹھہرے ہم بھی حدیث پڑھنے کو جاتے تھے۔ آپ کے مکان سے بنجارہ آیا۔ ہم نے خبر دی کہ حضرت آپ کے وطن سے آدمی آیا ہے۔ اس نے خیریت دریافت کی ہے۔ آپ نے فرمایا کہ ہاں جاؤ کہاں ہے۔ وہ حاضر کیا گیا۔ آپ نے اس سے پوچھا کہ کوہ وطن میں کوئی مرا تو نہیں۔ اس نے کہا کہ نہیں صاحب کوئی مرا نہیں ہے۔ پھر وہ جب جلد لگا تو اس نے میر صاحب علی صاحب سے کہا کہ گھر میں خرچ مانگا تھا۔ میر صاحب علی صاحب نے کہا کہ حضرت! عورتوں نے کچھ خرچ مانگا ہے۔ آپ نے فرمایا کہ خدا کی پناہ! سولہ سیر باجرہ اور سولہ سیر جو اہم وے کر آئے یہ سب کھا گئیں۔ غضب خدا کا، جنگ تبوک میں صحابہ کو ایک خزامہ روز دیا جاتا تھا اسی برقتا عت کرتے تھے المختصر اپنے گھروالوں کو کچھ نہیں دیا۔ باوجودیکہ شرف اللہ نے کئی ہزار روپیہ آپ کو دیا تھا۔ وہ روز تقسیم ہونے لگے۔ اس میں سے ڈیڑھ سو سوچ بھی گیا تھا۔ مگر اس کو بھی لینے دینے کے لیے رکھا تھا۔ کہ کوئی مستحق آجاو گا تب کام آوے گا۔ پہلے روز جو روپیہ آیا تو آپ نے عبدالرحمن خاں صاحب سے پوچھا کہ بنجارہ میری شریف تمہارے پاس کے جلد ہے؟ انہوں نے کہا میں جلد۔ فرمایا۔ قیمت کیا ہے؟ کہا۔ تیس روپیہ۔ آپ نے فرمایا کہ ہم نسلے لیا۔ پھر پوچھا کہ مسلم شریف وغیرہ کس قدر ہے؟ غرض جتنی کتابیں حدیث فقہ کی تھیں سب خرید لیں۔

اور پھر تقسیم کرتے تھے۔ آخر بنجارہ کو میر صاحب علی صاحب نے اپنے پاس سے تین روپیہ نکال کر دیے۔ اور اس کو رخصت کیا۔

کیسا اور دستِ غیب سے سبزاری

مولوی حکیم انوار الحق صاحب نے بیان کیا۔ کہ ایک روز حضرت قبلہ سے عرض کیا گیا کہ فلاں فلاں بزرگ کو شوقِ کیمیا ہے۔ دعا فرمائیے کہ ان کو حاصل ہو جائے۔ آپ نے فرمایا۔ اللہ کو سے ان کو نہ آئے۔ اور بھلا جس دل میں شوقِ کیمیا ہے نسبتِ الٰہی ہرگز قرار پذیر نہیں ہو سکتی ہے۔ بعد اس کے مولوی صاحب موصوف سے راوی نے دستِ غیب کے باب میں دریافت کیا کہ اس کے باب میں کیا حکم ہے؟ فرمایا کہ یہ اس سے بھی بدتر ہے۔ کیونکہ کسی نبی، فقیر، درویش کا مل نے ایسے امور کی تمنا نہیں کی:

صد تمنا در دولت لے بوالفضل
کے بود نور خدا و دل نزول

بندگیل باش از داسے پسر
چند خواہی بندسیم و بندزر

لاکھ روپیہ پر خاک

مولوی تجل حسین صاحب لکھتے ہیں۔ مولوی محب اللہ خاں صاحب امر وہ نے بیان فرمایا کہ ہم سے نواب کلب علی خاں والی ریاست رامپور نے تکلفی رکھتے تھے اور بہت محبت کرتے تھے۔ ایک دن نواب صاحب نے ہم سے اپنا خیال ظاہر کیا کہ ہم کو بہت تمنا ہے کہ مولانا مولوی فضل الرحمن محدث اس رامپور میں ہمارے یہاں تشریف لادیں۔ تو خوب ہو کیونکہ سب اہل علم ہر فن کے مجتمع ہیں۔ مگر وہی ایک صاحب یہاں نہیں ہیں کہ جوشا، عبدالعزیز صاحب کے صحبت یافتہ ہیں۔ اس پر مولوی صاحب موصوف نے نواب صاحب موصوف سے کہا کہ اگر ان کو ہم لاویں تو کیا آپ ان کے لیے نذر کریں گے؟ نواب صاحب نے کہا۔ کہ لاکھ روپیہ مولوی صاحب کی خدمت میں پیش کر دوں گا۔ چنانچہ مولوی محب اللہ خاں صاحب کہتے تھے کہ ہم مراد آباد پہنچے اور مولانا سے ملے۔ سب قسم کی باتیں توحید وغیرہ کی ہونے لگیں۔ پھر ہم نے عرض کیا کہ رامپور تشریف لے چلے۔ نواب کلب علی خاں آپ کے بہت مشتاق ہیں۔ اور لاکھ روپیہ نذر کریں گے۔ آپ جس طرح سے بات کر رہے تھے اسی طرح کرتے رہے اور اس حکایت کو معمولی بات کی طرح ٹال دیا۔ اور فرمایا کہ میاں لاکھ روپیہ پر خاک ڈالو۔

اور بات سنو:

جو ہم دل پہ اس کا کرم دیکھتے ہیں
تو دل کو بے از جام جم دیکھتے ہیں

اور پھر وہی سب عشق وغیرہ کی کہانی کرتے رہے۔

اہل حکومت و دجاہت کی بے وقعتی

جس اللہ کے بندے پر اللہ تعالیٰ کی عظمت و کبریائی منکشف ہو جاتی ہے اور اہل دنیا اور ان کے مال و دولت سے وہ اپنی امید منقطع کر لیتا ہے اور بے طمع ہو جاتا ہے اس کی نگاہ میں اہل حکومت اور اہل ثروت کی عظمت اور اس کے دل پر ان کا رعب نہیں رہتا۔ اور بعض اوقات بڑے بڑے اہل جاہ اور ارباب حکومت اس کو مورد و گنس کی طرح معلوم ہوتے ہیں۔

ابتداءً اے عہد انگریزی میں حاکم ضلع دکنٹر، کی بھی جو حیثیت اور رعب و وای تھا اس کو ابھی لوگ بھولے نہ ہوں گے۔ گورنر اور لفٹنٹ گورنر کی تو شان ہی اور تھی۔ لیکن اہل حقیقت اور اہل بصیرت کے یہاں ان خادجی و اعنافی چیزوں (عہدوں اور حیثیتوں) کی کوئی اہمیت نہ تھی۔ اور وہ ان سے معمولی انسان کا سلوک کرتے تھے۔ مولانا کی خدمت میں دو مرتبہ صوبجات متحدہ آگرہ و اودھ کا لفٹنٹ گورنر حاضر ہوا۔ اور مولانا اس سے بے تکلفانہ بلکہ درویشانہ طے۔ ایک حاضری کا حال مولانا اشرف علی صاحب تھانوی رحمۃ اللہ علیہ بیان کرتے ہیں:

”ایک دفعہ لفٹنٹ گورنر نے مولانا فضل الرحمن صاحب سے طے کی اجازت چاہی۔ آپ نے لوگوں سے فرمایا کہ میں تو ایک فقیر آدمی ہوں۔ ان کے بیٹھے کا کیا انتظام ہوگا۔ اچھا ایک کرسی منگالینا۔ لفٹنٹ گورنر کی طرف سے تاریخ اور وقت بھی مقرر ہو گیا۔ اور آپ لوگوں سے یہ کہہ کر بھول بھی گئے یہاں تک کہ لفٹنٹ گورنر مع چوڑھ کام کے آ موجود ہوئے۔ سب کھڑے تھے۔ ایک میم بھی کھڑی تھی۔ مولانا نے ایک لٹے گھرے کی طرف اشارہ کر کے فرمایا کہ: بی تو اس پر بیٹھ جا۔ لفٹنٹ گورنر نے کچھ تبرک مانگنا۔ آپ نے ایک خادم سے

فرمایا کہ بھائی دیکھو میری ہنڈیا میں کچھ ہو تو ان کو دیدو۔ اس میں کچھ سوچا اور مٹھائی کا ٹکلا۔ بس سب کو تھوڑا تھوڑا تقسیم کر دیا۔ سب نے ادب اور خوشی سے قبول کیا۔ اور تھوڑی دیر بیٹھ کر اجازت چاہی۔ اور رخصت ہو گئے۔ پتلے وقت نصیحت کی درخواست کی۔ فرمایا کہ: ظلم مت کن:

فیض و تاثیر

باوجود اس سادگی و بے کلفی کے جو مولانا کی زندگی میں نمایاں تھی، آپ کی صحبت میں اتنی کیفیت۔ آپ کی نسبت بلہی میں قوت اور کلام میں ایسی دلآویزی تھی کہ بھلی کی طرح اتر کر تاکھا اور حسب استداد مدت تک اس کا اثر رہتا تھا۔ یہاں اس فیض و تاثیر کے چند واقعات درج کیے جاتے ہیں۔

گر یہ محبت

مولوی محمد حسین صاحب لکھتے ہیں۔ ایک مرتبہ فقیر رخصت ہونے کو حجرہ میں گیا تو میری زبان سے یہ شعر نکل آیا:

نہ ہو دیدار میر تو نہ ہو

نہ ہو قسمت میں مے سے ساغنے

آپ اس وقت اذکار و اشغال میں مشغول تھے۔ آپ نے سہراٹھایا کچھ آیت پڑھ کر سینہ پر دم کر دیا۔ اور یہ شعر

فرمایا:

دیدہ سحری و دل ہمراہ تست

اور فرمایا کہ اب جاؤ مجھ کو وہ دو گون تک غلبہ الٹی میں گر یہ قسمت نہیں تھا۔ اور بے خودی از حد طاری تھی۔

کلام کی تاثیر

حضرت قبلہ کے یہاں ظاہری شغل میں جس سے فیض مریدوں کو دیتے تھے، یہ کتابیں تھیں۔ اولی قرآن

بعد حدیث۔ بعد اس کے اشعار بزرگان مثل مشنوی وغیرہ۔ پھر یہ احاطہ تقریر میں نہیں آسکتا ہے۔ کہ جب

آپ نے کوئی مضمون فرمایا گو معمولی بات ہو مثلاً صحیح شرع سے متعلق عبارات فقہیہ، ہر چیز کے انوار طالب پر جو سامنے ہوتا طاری ہوتے تھے۔ چونکہ وہ نسبت برقی کے طور پر ہوتے تھے۔ طالب ناقص میں نہیں ٹھہرتے تھے، مگر عقول بالغہ کو ہر کھلم کے انوار جو مراقبہ و مقامات سے حاصل ہوتے تھے ان کو اسی سے حاصل تھے۔

اسمائے حسنیٰ کا بیان

مولوی محمد احسن و مولوی محمد حنیف صاحب بہاری نے فرمایا کہ ایک بار ہم لوگ مراد آباد حاضر ہوئے اس وقت بڑا مجمع اہل علم کے آپ کے پاس تھا۔ تقریر علمی مختلف طور پر ہو رہی تھی۔ اس میں سے اسمائے باری تعالیٰ کو آپ بڑے جوش و خروش سے بیان فرما رہے تھے۔ جس سے سامعین پر بڑی ہیبت چھا رہی تھی۔ اور ہر شخص کو ایسا لطف آ رہا تھا کہ گویا آج ہی ہم مسلمان ہوئے ہیں۔

غیر مسلموں کا قبولِ اسلام

مہر خاں صاحب آپ کے ایک خادم کہتے تھے کہ جب حضرت بنارس تشریف لے گئے تو وہاں باوجودیکہ آپ پوشیدہ اس شہر میں داخل ہوئے، اور ایک مکان میں ٹھہر گئے مگر وہاں ہنود کی بڑی کثرت ہوئی، ہر چند کہ مسیح کئے گئے۔ مگر بسوں نے نہ مانا، اور مسلمان ہو گئے۔

دولار کا ٹھہر

مولوی تھل حسین صاحب لکھتے ہیں ایک مرتبہ حضرت قبلہ کے پاس مرشد آباد کے ایک نواب کہ حضرت سے شاید بیعت کی تھی اور بعد عرصہ کے بصورت لفرانی یعنی ٹوپ انگریزی، اور دارمعی گھومنے مراد آباد حاضر ہوئے۔ حضرت کے پاس جو گئے تو آپ نے اخلاق سے بٹھایا۔ باتیں کیں۔ پھر آپ نے بطور دولار کے ایک تھوپڑان کے دھارہ پر مار کر یہ فرمایا کہ قیامت کے روز اس طرح سے طہا پنچ گئے گا۔ اس مارنے کی یہ تاثیر ہوئی کہ تمام دن ان کو روتے ہوئے گزارا، اور یہ کانپور کے بیچ ہو کر آئے تھے۔ غالباً اڑھائی ہزار تنخواہ ہوگی۔ استغفار دینے کو تیار ہوئے مگر صاحبزادہ نے فہمائش کر کے روکا۔

لسانی توجہ

آرہ کے ایک اسکول کے ماسٹر صاحب آپ کی خدمت میں بہ عزم بیعت پہنچے۔ مگر وہ پریشان تھے کہ کہیں انگریزی پڑھانے کا سوال نہ ہو جائے۔ آخر آپ نے پوچھا کہ میاں کیا کرتے ہو؟ انھوں نے مجبور ہو کر کہا کہ انگریزی پڑھاتا ہوں۔ ماسٹر صاحب کے ہوش جلتے رہے کہ دیکھیے کیا فرماتے ہیں۔ آپ نے فرمایا کہ انگریزی پڑھاتے ہو تو بیے جا کیا ہے۔ ہاں فرنگیوں نے جہنم کا کیا حال دکھا ہے کیونکہ سنا ہے کہ جہنم اور دنیا کا پانی ملتا ہوا چلتا ہے۔ اس کا پانی نیلا ہے اور دریا کا پانی سفید ہے۔ اس قدرت الہی کو بیان کر دو۔ ماسٹر صاحب نے پھر اچھی طرح بیان کیا، اور دریا وغیرہ کھال بیان کیا۔ قرآن شریف میں ہے *مرج البحرین یلتقان بینہما بئرزخ لا یغیان*۔ ماسٹر صاحب سے بات ہوتے ہوتے فیض آنا شروع ہوا۔ اسی کو لسانی توجہ کہتے ہیں۔ ماسٹر صاحب پر بہت کیفیت و بے خودی طاری ہوئی۔ بعد اس کے بیعت خاص کی اور تمام تعینات مراقبہ وغیرہ ان کو کی۔ پھر وطن میں آکر یاد الہی میں مصروف رہے۔

ایک شعر باعث توجہ و اصلاح

مولوی تجمل حسین صاحب ہی راوی ہیں کہ ایک شیخ صاحب شہر پورنیر کے رئیس حکیم صاحب کر کے مشورہ تھے، حضرت قبلہ کی خدمت میں تشریف لائے۔ وہاں کے بعض خزانین نے شور مچایا کہ ایک رافضی مسجد میں گھساتا ہے۔ حضرت قبلہ نے ان کو کہا کہ تم ہمارے حجرہ میں ٹھہرو، اور فرمایا کہ یہ حضرت مرتضیٰ علیؑ کے مہمان ہیں۔ بہت گفتگو کے بعد ان شیخ صاحب نے فرمایا کہ آپ سے اعتقاد تو ہوا مگر ہم مرید نہیں ہوں گے۔ اور مذہب اپنا نہیں چھوڑیں گے۔ آپ نے فرمایا کہ مذہب چھوڑنے کا کیا کام ہے۔ حضرت مرتضیٰ علیؑ سے محبت رکھو اور بی بی کاٹو اور امام حسین علیہ السلام سے محبت رکھو، مگر ایک شعر پر عمل رکھو، اور وہ شعر یہ ہے:

ذلتی حال کی جب ہیں اپنی جنر رہے دیکھتے اوروں کے صیب و ہنر

پڑی اپنی برائیوں پر جو نظر، تو نگاہ میں کوئی بُرا نہ رہا

جب وہ اپنے وطن گئے تو شب و روز پھرتے چلتے ہیں شعر پڑھتے تھے۔ اور کوئی دوسرا متعل نہ تھا۔ مگر اثر صحبت کا اور رنگ اسلام کا آ گیا تھا۔

اب سینے کہ وہ ڈنٹب و روز شمار زبان پر تھے کہ: نہ تھی حال کی جب میں اپنی خبر..... الخ۔ مجلس محرم
یا کسی اور مجلس کے دن آگئے۔ کہ ایک گروہ اما میوں کا پہنچا اور کہا کہ بغیر آپ کے مجلس سنا ٹی ہے۔ تشریف لے چلے
اور کہا کہ آج دن تبر اکا ہے۔ بس یہ کہنا تھا کہ وہ بگڑے اور یہ شعر پڑھا اور حکم دیا کہ ان بد معاشوں کو کپڑا اور مارو۔
کہ کہاں ہم، کہاں حضرت ابو بکر صدیق رضی اللہ عنہ، رسول اللہ صلی اللہ علیہ وسلم کے حشر۔ اور کہاں حضرت عمر
رضی اللہ عنہ۔ اور کہاں حضرت عثمان غنی رضی اللہ عنہ صلی اللہ علیہ وسلم کے داماد۔ ان کو نکالیاں دینا شروع کیا
اور کہا کہ جاؤ آج کے روز سے ہم سنت و الجماعت کے مذہب میں داخل ہو گئے۔ چنانچہ ہم میر کرتے ہوئے
ان کے مکان پر پہنچے معلوم ہوا کہ الحجی ایک سال ہوا انتقال ہو گیا ہے۔

ایک شعر کا اثر

مولانا شاہ سلیمان صاحب پھلواروی لکھتے ہیں کہ لکھنؤ میں مولوی عبدالاحد صاحب الہ آبادی مولوی
عبدالحی کے شاگردوں میں بہت جید الاستعداد ایک عالم تھے۔ میں بھی ان سے ملا حسن پڑھتا تھا۔ انھوں نے
ایک دن اولیاء اللہ کے تذکرہ میں کہا کہ مولانا فضل الرحمن صاحب کچھ دن ہوئے یہاں آئے ہوئے تھے۔ مولوی
علی حیدر خاں صاحب ان سے مرید ہوئے۔ ان کے سر میں بہت دنوں سے درد تھا جو کسی صورت سے
جاتا نہ تھا۔ بیعت کے بعد حضرت کی زبان مبارک سے انھوں نے یہ شعر سنا:

باد نسیم آج یہ کیوں مشک بار ہے

شاید ہوا کے رخ پہ کھلی زلف یار ہے

یہ شعر سننے کے بعد اور بیعت کی برکت سے درد زائل ہو گیا۔ اور مولوی صاحب آٹھ دن تک بیعت کے بعد
گر یہ دزاری میں مہر و ف رہے۔

بیسواؤں کی توبہ

حضرت نے فرمایا کہ میں ایک قصبہ میں جاتا تھا۔ کسیوں کے سامنے سے گزرا سب نے کھڑے ہو کر
سلام کیا۔ میں نے بھڑک دیا، خدا کی شان تھوڑی دور گئی تھا کہ وہ سب آکر میری مرید ہو گئیں۔ اس کے بعد سب
نے نکاح بھی کر لیے۔

صحبت و توجہ کی تاثیر

مولانا شاہ سلیمان صاحب پھلواردی اپنے سفر کے حالات کے ضمن میں فرماتے ہیں ۱۳۰۳ھ میں لکھنؤ آیا۔ اس زمانہ میں مجھے نعل وردی کی ایک عجیب لذت تھی جمال مبارک نبوی صلی اللہ علیہ وسلم ہر دم میری آنکھوں کے سامنے رہتا تھا۔ وہ بات لکھنؤ میں زائل ہو گئی۔ مجھے سخت انقباض ہوا۔ بالآخر مولوی فتح محمد صاحب تائب اور دیگر احباب کو ہمراہ لے کر وہاں ہوا۔ مراد آباد پہنچا۔ اور حضرت کی مسجد میں قدم رکھا۔ وہ انقباض انبساط سے بدل گیا۔ پہلے مجھے کھانا کھلایا گیا۔ اس کے بعد میری حاضری کی خبر حضرت کو کی گئی۔ حضرت نے فی الفور بلا بھیجا۔ میں حاضر ہو کر ادب سے بیٹھا چاہتا تھا۔ آپ نے فرمایا کہ بخاری پڑھو۔ دو دنوں میں پڑھنا شروع کیا۔ اس وقت کی کیفیت کو عرض نہیں کر سکتا۔ مادانیمہ دل۔ مختصر اس کا یہ ہے کہ مجھے اس وقت ایسا معلوم ہوا تھا کہ ہمارے اور رسول اللہ صلی اللہ علیہ وسلم کے درمیان کوئی واسطہ نہیں اور میں خاص حضرت صلی اللہ علیہ وآلہ وسلم سے پڑھ رہا ہوں۔ اس وقت حضور کی ایک ایسی لذت تھی کہ الفاظ کا بالکل خیال ہی نہیں ہوتا تھا۔ اور حضرت کبھی کبھی مسکراتے تھے۔ اور کبھی کبھی آہ آہ فرماتے تھے۔ کبھی کوئی اشعار پڑھتے تھے۔ کبھی کوئی ہندی گائیت ارشاد فرماتے تھے۔ پھر حضرت نے فرمایا کہ صلی اللہ علیہ وسلم کا ترجمہ کرو۔ میں نے عرض کیا۔ آپ نے فرمایا نہیں! حضرت محبوب ہیں۔ زبان عشق سے کہو۔ پھر آپ نے خود فرمایا کہ صلی اللہ علیہ وسلم یعنی پیار کرے ان کو اللہ اور سلامت رکھے۔ اس جملہ سے مجھ پر ایک کیفیت طاری ہو گئی اور میں نے فرمایا کہ حضرت نے فرمایا کہ مولوی ہو کر اتنا چلاتے ہو، ڈیڑھ ورق میں نے بخاری پڑھی تھی۔ اس کے بعد حضرت نے فرمایا کہ سن کرو۔ پھر آپ نے فرمایا کہ میری طرف متوجہ ہو جاؤ۔ میں متوجہ ہو گیا۔ پھر آپ نے فرمایا۔ کہو کیسا رنگ ہے؟ میں نے عرض کیا کہ حضرت مجھے کچھ درک نہیں ہوا۔ آپ نے فرمایا۔ پھر متوجہ ہو جاؤ۔ اس بار مجھے رنگ نہ آیا۔ پھر آپ نے فرمایا کہ مجھے سلطان جی حضرت نظام الدین اڈا سے عشق ہے۔ یہ کہہ کر آپ متوجہ ہو گئے۔ اس وقت مجھے ایسا درک ہوا کہ اک آگ کا ٹنڈہ حضرت کے قلب سے نکل کر میرے قلب میں سما گیا۔ اور میرے ہر گد و ریشہ میں اس کی حرقت محسوس ہونے لگی، اور بیتاب ہو کر میں نے ہائے کا نعرہ لگایا۔ اور تخت سے نیچے گر پڑا۔ حضرت اپنی چار پائی سے اٹھے اور میرا

شانہ پکڑ کر اٹھایا اور فرمایا۔ اتنا کیوں چلاتے ہو۔

کمالِ علمی

باطنی مشغولیت، استغراق اور توجہ الی اللہ کے باوجود مولانا کا علمی ذوق اور استحضار قائم تھا۔ حدیث و فقہ پر گہری نظر تھی۔ بعض مرتبہ ایسی غلطیوں پر تنبیہ فرماتے اور ایسی جزئیات بیان کرتے کہ اکابر اہل علم و درس کو تعجب ہوتا۔ چند واقعات درج کیے جاتے ہیں۔

نماز قصر کا ایک مسئلہ

مولوی تجمل حسین صاحب لکھتے ہیں۔ آپ نے عند الملاقات مولانا عبدالحی صاحب سے پوچھا بھلا تم تو بڑے فقیہ ہو۔ ہدایہ کا حاشیہ تم نے خوب لکھا۔ یہ تو بتاؤ کہ تم نے راستہ میں نماز مسافرت کی موافق مذہب حنفیہ کے کیوں نہیں پڑھی۔ یعنی قصر کیوں نہیں کیا؟ مولانا عبدالحی صاحب رحمۃ اللہ علیہ نے ہم آٹھ نو آدمیوں کے سامنے اس حکایت کو لکھنؤ میں بیان کیا تھا۔ اس میں کئی رئیس مومنین مثل شاہ احمد سعید اور شاہ محمد وغیرہ بھی تھے۔ مولانا عبدالحی صاحب فرماتے تھے کہ یہ سب کشف فقط سنت پر عمل کرنے سے حاصل تھا۔ المختصر مولانا عبدالحی صاحب رحمۃ اللہ علیہ نے مولانا نور اللہ مرقدہ کو اس مسئلہ کا یہ جواب دیا کہ میں لکھنؤ سے رندیلہ کی نیت سے چلا تھا، وہاں آکر عزم ہوا کہ آپ کی زیارت حاصل کریں۔ یہ دو سفر ہو گئے تین منزل نہیں ہوئے۔ آپ نے اس پر ارشاد فرمایا کہ بھائی تم بڑے محقق ہو۔ مگر تحقیق مسکد یوں ہی ہے کہ فقہانے اسی کو ترجیح دہی ہے کہ جب دو سفر کو جمع کیا جائے اس پر حکم تین منزل کا ہوگا۔ ان دونوں سفروں کو سفر واحد سمجھا جاوے گا۔ مولانا عبدالحی صاحب مرحوم فرماتے تھے کہ اسی میں نے جو کتابوں کو دیکھا تو ترجیح اسی مسئلہ کو تھی۔

کتابوں کے اغلاط کی تصحیح

جناب مولانا احمد علی صاحب رحمۃ اللہ علیہ بخاری تشریف چھاپ کر بہت عمدہ خوشخط ایک جلد آپ کے لیے تحفہ لائے۔ چونکہ آپ کی عادت تشریف تھی کہ جو کتاب مطبع سے لوگ نذر لاتے تھے اس کے

آپ چند ورق ادھر ادھر کے الٹ کر غلطی بتاوتے تھے۔ ایسا معلوم ہوتا تھا کہ جیسے پہلے دیکھ رکھا ہو۔ غرض اس بخاری شریف میں کئی جگہ درق بے انداز الٹ دیے اور فرمایا کہ یہ غلطی ہے اور وہ غلطی ہے۔ استاذی حضرت مولانا احمد علی صاحب بہت متعجب ہوئے کہ میں آٹھ برس سے اس کتاب کو درست کر رہا ہوں غلطیاً نظر نہیں آتی تھیں۔ آخر پھر غور کر کے کئی درق کا غلط نامہ بخاری شریف میں چھاپ کر لگا یا گیا۔

احادیث پر عبور

اسی طرح مولانا سعادت حسین صاحب مدرس مکتبہ (مولوی ابراہیم صاحب وغیرہ کے استاد) جب مراد آباد شریف لے گئے ان کے ساتھ مولوی اکرم صاحب محدث بھی ہمراہ تھے۔ تو حضرت قبلہ اس وقت چادر اوڑھ رہے تھے۔ آپ نے پوچھا کہ حضرت رسول اللہ صلی اللہ علیہ وسلم چادر اوڑھتے وقت کون دعا پڑھتے تھے؟ کئی علماء تھے مگر کسی کو یاد نہیں تھا۔ ان عالموں نے کہا کہ اس وقت یاد نہیں۔ آپ نے فرمایا مجھے ساٹھ برس ہوئے کہ مولانا شاہ عبدالعزیز صاحب محدث دہلوی رحمۃ اللہ علیہ سے حدیث پڑھی تھی بعد اس کے آپ نے ڈیڑھ درق کے قریب کئی حدیث مع راویوں کے سلسلہ وار بیان کر کے دعا چادر اوڑھنے کی پڑھی۔ سب لوگ حیران ہوئے۔ مولوی سعادت حسین صاحب نے اپنے مجمع میں بیان کیا کہ اس قدر ادعیہ اور معمولات حضرت رسول اللہ صلی اللہ علیہ وسلم کسی کو یاد نہیں ہیں۔ بیشک مولانا فضل الرحمن صاحب قبلہ کو بہت حفظ ہے، فقط محبت رسول اللہ صلی اللہ علیہ وسلم سے یہ بات۔

اختلاف قرأت پر نظر

بعض اہل علم سے قرآن سبعہ کے اختلاف قرآنہ لفظی کو پوچھتے تھے۔ بعض وقت مجھ سے بھی سوال فرماتے تھے کہ اس لفظ کو قرآن کے کس کس طرح پڑھنا آیا ہے۔ مثلاً: 'مالک یوم الدین'، 'ملاک یوم الدین'۔

غرض کہ علم قرآن، اختلاف قرآنہ، اور ترجمہ لفظ زبان ہندی وغیرہ سلیس اردو میں اور عجائب عجیب نکتہ قرآن شریف کا بیان آپ پر مہتمم تھا۔

تفسیر و نکات قرآن

مولوی فخر الدین صاحب سے معلوم ہوا کہ مولوی عبدالحق صاحب دہلوی مصنف 'تفسیر حقانی' جب مرید ہونے لگے تو آپ نے پوچھا کہاں سے آتے ہو اور کیا کام کرتے ہو؟ کہا کہ میں تفسیر لکھتا ہوں۔ آپ خوش ہوئے اور حسب عادت آپ نے پوچھا کہ 'ربنا ظلمنا انفسنا وان لہم تغفر لنا انفسنا! میں کون سا وقف ہے؟ کیونکہ اگر وقف نہ ہو تو وہ او متصلہ ہو جاوے گا؟ پھر خود ہی فرمایا کہ اس میں واو توقیفی ہے۔ پھر ترجمہ قرآن شریف ہونے لگا۔ یعنی طلبہ پڑھنے لگے، حد کا بیان آ گیا، مولوی عبدالحق صاحب نے عرض کیا کہ ہر جگہ شہادت میں دو گواہ ہیں، اور زنا میں چار گواہ کیوں ہیں؟ ارشاد ہوا کہ زنا میں دو، دو ہیں زانی، اور زانیہ اس لیے چار گواہ ہیں۔ اس پر جناب مولوی عبدالحق صاحب بہت خوش ہوئے۔